


بنگلديشی ناول

# دریانی

مشوکت عثمان

ترجمہ: ڈاکٹر عارف سید زہرا



مشعل

# دریابی بی

بنگلہ دیشی ناول

مصنف: شوکت عثمان

ترجمہ: ڈاکٹر عارفہ سیدہ زہرا

مشعل

آر-بی 5، سینئر فلور، عوامی کمپلیکس

عثمان بلاک، نیو گارڈن ٹاؤن، لاہور 54600، پاکستان

## پیش لفظ

شوکت عثمان کے ناول کے اصل نام ”جننی“ کا ترجمہ کرنا ناممکن تھا۔ ایک زبان کے متعددات دوسری زبان میں مل جاتے ہیں ممکن کا ترجمہ کرنا ہی سہل نہیں ہوتا۔ احساس کا ترجمہ کرنا ناممکن ہے۔ ہندی اور بینگالی زبان کا یہ لفظ زمین کے لیے بھی ہے اور عورت کے لیے بھی۔ دونوں کے مقدار بھی ایک دوسرے سے مختلف نہیں اور ان دونوں اپنے ظرف میں ایک دوسرے سے مماثل ہیں۔ لازمی طور پر ان کے ساتھ برتاؤ بھی ایک جیسا ہی ہوتا ہے۔ وہ مادر وطن کی پناہ ہو یا مامتا کی چھاؤں۔ انسان دونوں کا برابر محتاج ہے۔ دونوں اپنے سے متعلق لوگوں کے لئے بے زبان میزبان ہیں، چاہے کسی حیثیت میں ہی کیوں نہ ہوں۔ یہ اور بات ہے کہ دریا سے چلو بھر پینے والوں کو دریا کی وسعت اور درد کی گہرائی سے کوئی غرض نہ رہی ہو۔

ناول کا مرکزی کردار دریا بی ہے جو اردو ترجمے میں ناول کا نام تھا۔ یہ بی بی واقعی دریا ہے۔ اپنی ذات میں اکلی اور پھر بھی ایک اکلی ذات نہیں۔ زندگی اس کو کس کس رنگ میں ملتی ہے اور وہ اس سے کس کس طرح نبٹتی ہے۔ اس ایک عورت کی زندگی میں تین مرد شامل ہیں۔ زندگی وہ پھر بھی اکیلے ہی بر کرتی ہے۔ وہ تینوں کے بچوں کی ماں بنتی ہے۔ اور پچھے اس کی رگ جاں ہیں۔ ممتا اولاد کی خاطر عزت نفس کو زہر پلا دیتی ہے۔ لیکن اولاد کی نظر و سبک میں ہو جانا برداشت نہیں کر سکتی۔ اور اس سودے میں جان سے گزرتا قبول ہو جاتا ہے۔ یہی پامہاںی اس زمین کا مقدر ہے جہاں دریا بی بی کی کہانی جنم لیتی ہے۔ سیاست اور مذہب کی بساط پر زندگی مہرہ بنی رہتی ہے۔ یہ کہانی میں بھی ہے اور حقیقت میں بھی ایک وہ

ہیں جو چال چلتے ہیں اور ایک وہ ہیں جو چال میں آجاتے ہیں۔ ایک کا کبھی نقصان نہیں ہوتا اور ایک کے ہاتھ کبھی کچھ نہیں آتا۔ شوکت عثمان نے اس رمز کو سمجھا آج ۱۹۹۶ء کی یہ کہانی ۹۶ کی کہانی سے نہ الگ ہے نہ مختلف۔ ہوس کے پیانے احساس کے ظرف سے اسی طرح مکراتے چلے آئے ہیں۔

دریابی بی کا کردار ایک حساس اور مضبوط عورت کا کردار ہے۔ زندگی کی کسپری اور رسم و رواج کی بے بُنی اسے کچل نہیں پاتیں۔ وہ زندہ رہنے کا سلیقہ جاتی ہے، زندگی کی حقیقتیں اس کے سامنے نگلی اور بھیاںک ہو کر آتی ہیں۔ وہ تب بھی اس قرینے کو ہاتھ سے نہیں جانے دیتی۔ اس کے پاس دینے کو ایک جان ہے، سودے دیتی ہے۔ کسی سے اپنے لئے کچھ نہیں مانگتی۔ کچھ نہیں کہتی۔ اور جان بھی اسی اولاد کی عزت و ناموس کے لئے دیتی ہے۔ جن کی خاطر اس نے بے عزتی کا داغ انھیا۔ ایک نظر میں تو بھی شائستہ میزان ہے کہ اس کا انجمام ایسا ہی ہونا چاہیے تھا۔ لیکن کیا واقعی یہ میزان شائستہ ہے کہ ایک پابند، مجبور اور بے وسیلہ عورت اپنی اور اپنے بچوں کی زندگی اور زمانے سے تن تھا پکھی لڑے؟ وہ غیرت و محیت کے گھونٹ بھر لیتی ہے، مگر اولاد کی بے حسی اور بے درودی اسے مارڈا تی ہے۔ اظہر خان آسودگی کی خاطر کچھ سوچے سمجھے بغیر جب چاہتا ہے، غربت و عسرت کا سارا بوجھ اس پر ڈال کرنے جہانوں کی تلاش میں نکل جاتا ہے۔ اور ہر بار خالی ہاتھ پلٹ آتا ہے۔ اس کے ان فیصلوں میں دریا بی بی کہیں شرکیں نہیں ہے لیکن ان فیصلوں کے نتیجے میں پیدا ہونے والی دشواریاں اور دکھ دریا بی بی کا حصہ ہیں۔ یہ انہوںی باتیں نہیں ہیں، نہ صرف کہانیاں ہیں۔ زندگی کی تصویریں ہیں جو ہمارے لئے ناماؤں نہیں۔

یہ ناول ایک گہرا ناول ہے۔ بنگال کے دریاؤں کی طرح جو اپنے اندر طوفان لئے پھرتے ہیں۔ پھر نے پر آتے ہیں تو سب کچھ تہس نہیں کر ڈالتے ہیں۔ خود کو بھی اور اپنے گرد و پیش کو بھی۔ دریابی بی کہانی بھی ایسی ہی طاقتور کہانی ہے۔

عارفہ سیدہ زہرا

۲۸۔ جون ۱۹۹۶ء

## پہلا باب

چھٹ پٹے کا وقت بھی گزر چکا تھا۔

آنگن میں بنے باورپی خانے کی چھٹ نہیں تھی۔ چولھے کی آگ میں بانس کے اساروں اور سرکندوں کا سایہ بھی بھی جھلک جاتا۔ ایک پکا باورپی خانہ بھی آنگن میں دھن کی طرف تھا مگر گریوں میں ایک بند جھونپڑی میں کام کرنا تکلیف دہ تھا اس لئے اظہرنے دریابی بی کے لئے ایک اور باورپی خانہ بے چھٹ کا آنگن میں بنا رکھا تھا۔ دریابی بی چولھے میں آگ سلگا رہی تھی۔ ہندیا پک رہی تھی۔ ہوا کے ہر جھوکے سے آگ کی لو بھڑک اٹھتی تو دریا بی بی کا چہرہ نظر آ جاتا ماتھا پسینے سے بھیگا ہوا۔ امجد ماں کے پاس بیٹھا سے کھانا پکاتے دیکھ رہا تھا۔ دوسری طرف کونے میں اظہرخان، اس کا باپ بھوسے کے گھٹے گاث رہا تھا۔

”میں نے بچھڑے کو سب جگہ ڈھونڈھ ڈالا ابا“، امجد نے کہا۔ ”وہ بڑا نٹ کھٹ ہے اور اس کی ماں بھی ویسی ہی ہے۔ اپنے بچھڑے کو اس طرح کھو آئی۔“ اظہر، کثا ہوا بھوسہ بید کی ٹوکری میں رکھتا جا رہا تھا۔ اچاکن ہوا سے ٹوکری ایک طرف کو اونڈھ گئی اور کثا ہوا بھوسہ اڑنے لگا۔ اظہر چلایا۔ ”امو پکڑ، میٹے پکڑ اسے، اکٹھا کر لے۔“ میاں کی مدد کو دریابی بی بھی اٹھی۔ کوئی تمیں برس کی رہی ہوگی۔ دبی پتلی سی، اس کا چہرہ گول تھا مگر سنجیدہ۔

امجد بھوسے کے تنکوں کے پیچھے ادھر ادھر دوڑتا پھر رہا تھا۔

”دیکھو ابا، یہ تو اڑے جا رہے ہیں؟“

ہوا تنکوں کو اونچا اڑا لے گئی۔

تنکی ہوئی دریابی بی نے میاں کی طرف دیکھا اور بولی ”ایک تو جس طرح تم کام کرتے ہو۔“ اظہر نے دھیرے سے کہا ”ایک دم سے تو سب کچھ ہو گیا۔ پہلے تو ایسا کبھی نہیں ہوا۔“ اس کے بال بکھر گئے تھے۔ مٹھی بھر بھوسہ پکڑے وہ بولی ”امو ذرا یہاں آئیئے، دیکھ تو

مری آنکھ میں کیا پڑ گیا؟“ دریابی بی بیٹھ گئی۔ امجد ماں کے پاس لپک کر آیا۔ ”یہ تو کری میں ڈال دے۔“ امجد نے فوراً ماں کا کہا ماں۔

”مری آنکھ میں کچھ پڑ گیا۔ کھٹک رہی ہے۔“ دریابی بی نے سازھی کے کونے کا گولا سا بنا یا اور منہ تک لے گئی۔ اسے اپنی سانس سے گرم کر کے آنکھ سینکنے لگی۔

”کچھ ٹھیک ہوا۔ ماں؟“

”ذرادم لے بیٹھا۔“

امجد بے سلی لگی پہنچنے تھا۔ ماں کی دیکھا دیکھی اس نے لفگی کا کونا اپنے منہ پر رکھ لیا۔

”ہندیا جل رہی ہے۔“

دریابی بی چوڑھے کی طرف لپکی۔ ”امور ذرا سا پانی تو لا دے۔“

امجد سے مدد مانگنے کا کوئی فائدہ نہ تھا۔ دریابی بی دوسرا بے باور پچھی خانے تک خود ہی دوڑ گئی، جہاں مٹکا رکھا تھا۔

ایک پیالہ پانی ہندیا میں انڈیلتے ہوئے بولی ”باپ بیٹے نے مل کر یہ کارنامہ کیا۔ آنکھ ابھی تک دکھر رہی ہے۔“

اظہر بھوست کے ایک گھٹے پر بیٹھا تھا۔ اس کے ہاتھ میں ناریل کا حقہ تھا۔ ”دریابی بی، چوڑھے میں کچھ انگارے ہیں؟“ دریابی بی چوڑھے کے پاس بیٹھی اپنے بکھرے بال سمیٹ رہی تھی۔ ”کیوں نہیں؟ بڑھیا ایندھن جلاتے ہیں ہم تو۔ ہے نا؟“

اظہر نے دریابی بی کو دیکھا۔ تھکن کا سایہ اسکے چہرے پر لہرا گیا تھا۔ اس کا چاؤ ٹھنڈا پڑ گیا۔ اظہر نے حقہ زمین پر لڑھ کا دیا۔

”جانتے تو ہو، پتے جلاتے ہیں ہم۔ سارا دن پتے اکٹھا کرنا بھی آسان نہیں۔ ابھی اسی دن ذا کر کی ماں کہہ رہی تھی ”بنو، ہمارے پیڑ کے پتے مت جھاڑو۔ کیا تم نے سب بھوسہ بیج دیا؟“

اظہر حقہ بہت پیتا تھا۔ نشہ اب ٹوٹ رہا تھا۔ مگر اس سے رہا گیا۔ حقہ پکڑے دریابی بی کے سامنے آن کھڑا ہوا۔ ”زمین کا بیغانہ اور کہاں سے دیا میں نے؟“

”مویشی پل جاتے اس پر اگر تم نے.....“

میاں کی طرف دیکھتے ہوئے۔ دریابی بی نے سائزی کا پلوس پر کھینچا اور چکے سے اظہر کے ہاتھ سے حقہ لے لیا۔

”امو، میٹا ایک ڈھکنا لے آ۔“

”اب ڈھکنا کس لئے؟“ دریابی بی کی آواز بڑی ملائم تھی۔

”ہوا پھر زور سے چلی تو چلم کی چنگاریاں آگ لگائیں ہیں۔“

جب وہ چلم سلاکا چکی، تو اس نے احتیاط سے ڈھکن رکھ دیا۔ آنکھیں موندے، اظہر حقہ گڑھرا تارہ۔

”تالاب کے کنارے کچھ پیڑ ہیں، ان کو کاث لیں تو کیسا رہے گا؟ کچھ مبینوں تمہیں ایندھن کی فکر نہ رہے گی۔“ وہ بولا۔

”اگر تم نے کاث لئے تو پھر کیا کرو گے؟ جب تمہیں ضرورت ہو گی تو کیا ہو گا؟ پچوں کے بیاہ کا بھی تو سوچنا ہے۔“

امجد ماں کے پاس ہی بیٹھا تھا۔ بولا ”ماں، کس کا بیاہ ہو رہا ہے؟“

”تیرا“ دریابی بی مسکراتی۔ اس کے سنجیدہ چہرے پر بھلی سی کوندگی۔ پھر اظہر کی طرف دیکھتے ہوئے بولی ”یہ لڑکا بات نہیں کرنے دے گا۔ تیرے ابا کا بیاہ ہو رہا ہے امو۔“

اظہر خاموشی سے حقہ پئے گیا۔ کچھ بیکھڑے زمین اس نے آج جوتی تھی۔ دریابی بی کی بات اس نے سنی ہی نہیں۔ تمباکو کے سرور میں وہ اوکھے سارہاتھا۔

پھر جیسے کوئی نیند سے چونکے، وہ بولا ”کس کا بیاہ ہو رہا ہے؟“

”میرا، تمہارا، سارے گاؤں کا۔“ دریابی بی پنی۔ اظہر نے بس ایک نظر سے دیکھا اور پھر حقہ پینے لگ گیا۔ اظہر خان کچ دلا بودا سا آدمی تھا۔ دن بھر کی مشقت کے سوا اسے کسی چیز سے سر و کار نہ تھا۔

دریابی بی نے پاس بیٹھے بیٹھے سے کہا ”اپنے باپ کو تو پکارو دیکھو جاگ رہے ہیں

کیا؟“

”بابا جی۔“

”کیا ہے؟ امو!“

دریابی بی نے میاں سے کہا ”کھانا بس اب پکا ہی جاتا ہے۔ تب تک لڑکے سے  
بات کرو“

”ماں“

”کیا ہے؟“

”گائے کے چھرے میں جا کر دیکھوں، شاید اب پھر اداپس آگیا ہو؟“

”کام کی بات یاد دلانی تم نے۔“

وہ اظہر سے بولی۔ ”جادا، دیکھ آؤ پھر آگیا؟“

اظہر کو اس بات کا اطمینان تھا کہ پھر احفوظ ہے۔

”کل سوریے آجائے گا وہ واپس، تم دیکھ لینا“

امجد پہنچے سے بولا۔ ”ماں ان سے کہو، جا کر دیکھ آئیں۔“

”تم جا کر کیوں نہیں دیکھ لیتے؟“

”سوریے دیکھا جائے گا۔“

سفید پھر امجد کا پیارا تھا اس کے سوا اور کوئی وجہ اس کی پریشانی کی نہ تھی۔ ”ماں  
مگر آج کل لوہریاں؟“ امجد نے جواب دیتے ہوئے کہا۔

”اچھا تو آج کل لوہریاں۔ خود کیوں نہیں جا کے دیکھ لیتے۔“ دریابی بی نے بناؤٹی  
غصے سے میاں سے کہا۔ اور بیٹی سے پوچھنے لگی۔ ”پھرے، کوڑھونڈھنے کہاں تک گیا  
تھا تو، امو؟“

”قبرستان تک“

دریابی بی نے ایک برتن اٹھایا اور دوسرے باورچی غانے کی طرف چلی گئی۔ پچھم  
کی طرف ایک جھونپڑی تھی جس میں دو کمرے تھے۔ جہاں وہ رہتے بنتے تھے۔ اس کی پچھت  
پوال کی اور دیوار بانس کی چٹائیوں کی تھیں۔ اس کے برابر ہی یہ باورچی غانہ تھا جس میں برتن  
باس رکھ رہتے تھے۔

برتن باورچی غانے میں رکھ کر دریابی بی واپس آئی۔ ”پرانے قبرستان بھی گئے  
تم!“ پرانے قبرستان میں شہید دفن تھے۔ نئے قبرستان میں اب نئے مردے دفن کئے جاتے

تھے۔

”میں تم سے ہزار بار کہہ چکی ہوں وہاں مت جایا کرو۔ مگر تم سننے کب ہو؟“

”مجھے ڈر نہیں لگا، ماں۔“

”فکر مت کرو۔ میں بڑے پیر کا پانی لاتی ہوں۔“

دریابی بی پانی کی بوتل اور آبنخورہ لے آئی۔ اظہر جس کا جی کچھ اچھا نہ تھا اونگھے

رہا تھا۔ اس نے توجہ نہ دی کہ ماں بیٹھے کے درمیان کیا معاملہ ہو رہا ہے۔

”کیا لائی ہو، دریابی بی؟“ اظہر بے خیالی سے بولا۔

”پڑھا ہوا پانی ہے لڑکے کے لیے۔“

اظہر تیر کی طرح ان کی طرف بڑھا۔ ”کیا کر رہی ہو تم؟“ کیا ہے یہ سب کچھ؟“

”کیوں کیا ہرج ہے اس میں؟“

”پڑھا ہوا پانی! ایسی بدعت ایک وہابی کے گھر میں۔ لوگ کیا کہیں گے؟“

”بیٹھ جاؤ“ دریابی بی نے اکھڑا بجھے میں کہا۔ ”آپنی بدعت رکھو اپنے پاس۔“

”اس کا کوئی فائدہ نہیں۔ دریا بو۔“ اظہر نے رساب سے جواب دیا۔

”ہر بات میں جھگڑا کیوں کرتے ہو؟ پچھے پیار ہو جایا ہی کرتے ہیں۔ میں تو نہیں

پی رہی۔“

اتنے میں آبنخورے کا بتبرک پانی امجد کے حلق سے نیچے اتر چکا تھا۔ خاموش طبع

اظہر ذرا دیریز اس کھڑا رہا۔ دریابی بی کو کون سمجھا سکتا تھا؟ اپنا حقہ تھا میں وہ پھر اپنی جگہ واپس چلا آیا۔ دریابی بی کو لگا کہ میاں خفا ہو گیا ہے۔ ماحول کو معمول پر واپس لانا ضروری تھا۔

امجد نکل کچلا ”جاو، ابا سے باتیں کرو“ اس نے بیٹھے سے کہا۔ ”میں آج چیز کرتی

ہوں۔“

اظہر چپ تھا مگر حقہ کی آواز آرہی تھی۔ امجد جا کر پچھے فرش پر باپ کے ساتھ بیٹھ

گیا۔ تب اظہر بولا۔ ”تم فرش پر بیٹھے ہو آؤ، میری گود میں بیٹھ جاؤ۔“

”میں بھی آ جاؤں کیا؟“ دریابی بی نے پکار کر کہا۔

”آ جاؤ، اماں۔“

”بیٹے کو گھنون پر بٹھائے اظہر حقدہ کے کش لیتا رہا۔

”چھوڑو بیٹے“ دریابی بی بولی، ”میرے آنے سے کوئی فائدہ نہیں۔“ اظہر نے دریا بی بی کو دیکھا۔ وہ ہتھیلی پر سالن ڈال کر نمک مرچ چکھ رہی تھی۔ اور اس کے چہرے پر مسکراہٹ لکیریں بن کر پھیلی ہوئی تھی۔

آگ بجھ گئی تھی۔ کھانا پک گیا تھا۔ اب دریابی بی نظر نہیں آ رہی تھی لیکن اس کی ہنسی سنی جاسکتی تھی۔ آنکن کے پار ایک سایہ سا لمبایا، کوئی وہاں تھا۔ تین سال کی ایک نگلی پھٹکنگی پنج چلی آ رہی تھی۔ بال اس کے الجھے ہوئے تھے۔ اور آنکھوں میں اتنے چپڑ بھرے تھے کہ ہوانہیں کھول نہیں پا رہی تھی۔ ایسا لگتا تھا جیسے آنکن میں گرانی کرنے آئی ہو۔ سب سے پہلے اسے اظہر نے دیکھا۔

”بیہاں آؤ، بیٹا۔ آ جاؤ، کہاں تھیں تم؟“

”بھتی آگئی“ امجد چلایا۔

دریابی بی نے مڑ کر دیکھا اور ہنس پڑی۔ ”بڑی اماں، جاگ گئیں آپ؟“ نیمہ، دریابی بی کی تین سال کی بیٹی تھی۔ وہ دریابی بی کو شام کے وقت کام نہیں کرنے دیتی تھی۔ اس وقت دریابی بی کو بہت کام کرنا ہوتے تھے۔ سو دریابی بی اسے سلا آئی تھی۔

نیمہ اظہر کے پاس نہیں گئیں، سیدھی ماں کے پاس چلی گئی۔ ”ذر اٹھرو، منی۔“

دریابی بی نے چوٹھے سے ہندیا اتاری اور نیمہ کو گود میں لے لیا۔ اس کو آنکھوں سے چپڑ پوچھے نیمہ بالکل نہیں بولی وہ جمایاں لیتی رہی جیسے اس کی نیند پوری نہ ہوئی ہو۔

”کیوں، اور سووٹی کیا؟“

نیمہ نے کچھ نہ کہا۔ اپنا منہ ماں کے سینے میں چھپالیا۔

”ذر اٹھرو بھی۔ تمہارے ابا کو کھانا دیدوں امو بھی کھائے گا اور تم بھی۔“

کھانے کا نام سن کر نیمہ ماں کی گود میں مچلنے لگی۔

اظہر کی طرف مخاطب ہو کر دریابی بی بولی ”تم عشاء کی نماز پڑھ لو، اور دیر کرنے سے کیا فائدہ یہ تو ابھی تک نیند میں ہے۔“

بھوسے کے گھٹے پر بیٹھا اموجوم رہا تھا۔ ایک دنیا کی نیند اس کی آنکھوں میں بھر گئی۔

تھی۔

دریابی بی بدھنے میں پانی لے آئی۔ ”سنو“ وہ بولی، ”ادھر کھن کی طرف میں نے کدو کے بیچ بوئے ہیں کلے پھوٹ گئے ہیں۔ میں انہیں روز پانی دیتی ہوں۔ جاؤ وضو ادھر ہی کرلو۔ وضو کا پانی ان پر پڑ لینے دو۔ مالک کے پیروں کا دھون۔“  
ایک حرف کہے بغیر، اظہر کھن کی طرف وضو کرنے چلا گیا۔ دریابی بی کے ایسے مذاق اسے اچھے نہیں لگتے تھے۔

کھانا تو پک گیا تھا۔ دریابی بی نے چولھے کا منہ ایک برتن سے ڈھک دیا۔ تاکہ ہوا سے جلتے پتے ادھر ادھر نہ اڑیں۔ آج رات کے لیے اس کا کام نبڑ گیا تھا۔ وہ ایک اور برتن میں پانی لے کر آئی اور نیند میں دھت امجد کے منہ پر چھینٹے مارے۔  
”اٹھو بھی، سب کھانا کھا رہے ہیں۔ آج شام تو تم نے بالکل نہیں پڑھا۔“  
نیعہم ابھی تک بڑ بڑا رہی تھی۔

اظہر خان نماز پڑھ چکا تھا۔ اور پھٹا پرانا مصلیٰ لپیٹ رہا تھا۔  
دریابی بی کہنے لگی۔ ”ایک نیا مصلیٰ نہ خریدنا۔ اللہ سے ہربات میں بے ایمانی۔“  
”ہاث میں ڈیڑھ روپیہ مانگ رہے تھے ایک مصلے کا۔“  
بات یہاں ختم ہو جانا چاہئے تھی۔ مگر دریابی بی بات نہیں چھوڑ رہی تھی۔  
”پھٹی چٹائی۔ ماتحاز میں پر گلتا رہے جب لوگ کٹا پڑا دیکھیں گے تو کہیں گے کیا  
نیک پر ہیز گار آدمی ہے۔“

پھٹی چٹائی لپیٹ کے بعد اظہر نے منہ کھولا۔ ”اظہر خان اللہ تعالیٰ کو دھوکا دینے کو نماز نہیں پڑھتا۔“ اس نے جیسے اعلان کیا۔ ”مرے پرداوا علی امجد خان کو ہر کوئی جانتا ہے۔  
میں اس خاندان سے ہوں۔“

”میرے پرداوا ایک بہت پڑھے لکھے مولوی تھے۔ تو کیا مجھے بھی لکھنا پڑھنا سیکھنا پڑے گا؟“ دریابی بی طنز سے بولی۔  
اظہر خان کو اپنے خاندان کی توہین گوارا نہ تھی۔ عام طور پر وہ خود کو قابو میں نہیں رکھتا تھا۔ لیکن آج وہ صبر کر گیا۔

”اس مصلے پر تو تم بھی نماز پڑھتی ہو۔ اظہرنے کہا۔“ تو کیا اپنے خیال میں تم بھی  
نیک اور پرہیز گار ہو۔“

”ہماری جنت تو تمہارے پیروں تلے ہے۔ اگر تم اس کو استعمال کر سکتے ہو تو  
مرے لیے کیسے غلط ہوگا۔“

ایک لمحے کو اظہر خان سے غصہ برداشت نہ ہوا۔

”پھر کچھ اور مت مانگنا ایک چٹائی ہی تو ہے۔ اب میں ضرور لے کر آؤں گا۔ چاہے  
کسی بھاؤ بھی ملے۔“

”اتنے خفامت ہو۔ اس مصلے پر ما تھا گھس گیا۔ اللہ تعالیٰ نے ہمیں ایک نیا  
خریدنے کی توفیق نہیں دی۔“

اظہر چپ رہا۔ دریابی بی کی بات نے اس کے سینے میں ہاچل مچادی تھی۔ وہ بہت  
گستاخ ہوتی جا رہی ہے۔ وہ غصہ میں بھرا کھڑا رہا پھر اس نے تین بار لاحول پڑھی۔

”بچوں کا ذرا دھیان رکھنا میں تالاب سک جا رہی ہوں۔“  
سارے دن کے بعد یہ گھڑی چین کی اسے نصیب ہوئی تھی۔ شام کی ہوا سرسراری  
تھی اور اپنے ساتھ کہیں دور کھلے بھولوں کی خوشبو بھی لے آئی تھی۔

وہ جلدی واپس آگئی اظہر دالان میں بچوں کے پاس بیٹھا تھا۔ بولا۔ ”بڑی جلدی  
آگئیں تم تو۔“

گلتا ہے بکری بیاہنے والی ہے ”جاو جا کر اسے یہاں لے آو۔“

”دنیں وہ ابھی نہیں بیاہے گی۔“

”گھڑی گھڑی تو وہ ممیا رہی ہے، اگر کہیں رات کو بچہ دے دیا، تو وہ پچھڑا ایسا بد  
ذات ہے لات مار کر مارڈا لے گا۔“

تالاب ایک اجڑے گھر سے ذرا پرے تھا۔ تالاب کے اتر کی طرف گائے کا بازار  
تھا۔ جہان گائے کبریاں بندھتی تھیں۔ تالاب کے چاروں طرف لمبی گھاس میں سانپوں کی بن  
آئی تھی اس لئے اظہر کا جی جانے کو بالکل نہیں چاہ رہا تھا۔ کچھ اور کہے بغیر دریابی بی باور چی  
خانے میں چل گئی۔ وہ پیالے میں سالن نکال رہی تھی لیکن اس کے کان بکری کے ممیا نے پر

لگے ہوئے تھے۔

نیمہ اپنے ہاتھ سے نہیں کھا پاتی تھی۔ سو جب سب کھانا کھا چکے، تو دریابی بی نے اسے اپنی گود میں لے لیا۔ اونچتی نیمہ ماں کے ہاتھ سے خاموشی سے کھاتی رہی۔

دریابی بی کے کان ابھی بکری کی آواز پر لگے تھے۔ یہ بے وقوف جانور اس غریب خاندان کے لیے ایک سرمایہ تھے۔ پہچلے سال بھی باڑے میں دو میمنوں کو گایوں نے مار ڈالا تھا۔ اب پھر تو ایسا نہیں ہونا چاہیے۔ اگر وہ دونوں اب ہوتے تو اچھے داموں بک جاتے۔ کچھ پیسے ہاتھ آ جاتے۔ ابھی اگلے ہی دن یو پاری انہیں پوچھ رہے تھے۔

کھانے دانے سے فارغ ہو کر بھی چین کی ضمانت نہ تھی۔ بادل گھرے ہوئے تھے۔ اگر رات میں مینہ برس گیا۔ تو آنگن میں رکھے اپلے گیلے ہو جائیں گے اور صبح چوٹھے میں آگ کیسے سلے گی؟ سوکھی پیوں پر عورتیں لڑا کر مری جاتی تھیں۔ دریابی بی تو کری میں اپلے جمع کرنے کو دوڑی۔ وہ نہا دھو چکی تھی۔ اب اسے پھر اپلے چھونا پڑیں گے۔ وہ آسانی سے تھکنے والی نہ تھی۔ لیکن آج اس کا براحال تھا۔

امجد ماں کے پاس نہیں سوتا تھا۔ وہ دوسرا جگہ ہوتا تھا۔ اظہر خان کی دور پار کی ایک چھپی عاشق جان۔ اسے نہ ٹھیک سے دکھائی دیتا تھا اور نہ ڈھنگ سے سنائی دیتا تھا۔ وہ اس گھر میں اس لئے رہتی تھی کہ اس کا کوئی ٹھکانا نہ تھا۔ گاؤں کے کھاتے پیتے مسلمانوں کی زکوٰۃ خیرات اور عید، محروم اور دوسرا ہبہواروں کے صدقے خیرات پر اس کی گزاران تھی۔ وہ اندر ہیرا ہونے سے پہلے اپنی کوٹھڑی میں چلی جاتی تھی اور پھر کہیں جانے کو نہ لکھتی۔ وہ کھانا بھی گھر میں کھاتی تھی۔ امجد اس کے پاس گھس کر سوتا تھا۔ عاشق جان یوں تو آہٹ سے بھی جاگ جاتی لیکن اپنی کمزور نظر کی وجہ سے لڑکے کا دھیان نہیں رکھ پاتی تھی۔ دریابی بی رات گئے اٹھی اور اندر والے دروازے سے کوٹھڑی میں آئی تاکہ امجد کو دیکھ سکے۔ امجد بے سدھ سوتا تھا۔ اور اکثر کروٹ لینے میں فرش پر سوتا ملتا۔ ہاتھ میں چراغ پکڑے دریابی بی نے اسے دیکھا لیکن وہ بھلے مانس بچے کی طرح سور ہاتھ۔ پیروں کی چاپ سے عاشق جان کی آنکھ کھل گئی۔

”اظہر ہو کیا؟“

”نہیں، دریا ہوں خالہ۔“

”کیا بات ہے، دریا بو؟“

”ایسے ہی آئی تھی۔“

”سارا دن جتی رہتی ہو۔ جاؤ جا کر اب سور ہو۔“

”اچھا۔“

”دریا بو، صبح میں ساتھ کے گاؤں جاؤں گی۔ شاید کوئی کپڑے کا ایک ٹکڑا دے مجھے۔ میں اندھیرے میں ناک ٹویاں مارنے سے بچ جاؤں گی۔“  
دریابی بی نے گھر سے پانی انڈیلا۔

”دریا بو، صبح میں ساتھ کے گاؤں جاؤں گی۔ شاید کوئی کپڑے کا ایک ٹکڑا دے دے۔ چھلی عید پر مسلمان نشی نے مجھے دے دیا تھا۔ اللہ تعالیٰ اس پر اپنا کرم کرے۔“

دریابی بی اس وقت شاید برس پڑتی۔ اب اتنی رات گئے انہیں باتمیں سو جھر رہی تھیں لیکن وہ خاموش رہی۔ دریابی بی کے جاتے ہی کرہ پھر اندھیرے میں ڈوب گیا۔ بہرے پن کے مارے، عاشق جان اپنی آواز کا اندازہ نہیں کر پاتی تھی۔ چلا کر بولی۔ ”جانے کجھت زمانے کو کیا ہو گیا ہے؟ لوگوں کے پاس اتنا بھی نہیں کہ ایک غریب کو معمولی کپڑے کا ایک ٹکڑا ہی خیرات کر دیں۔ دنیا کا آخری وقت آ گیا ہے۔ کانے دجال کے آنے میں اب زیادہ دیر نہیں۔ چودھویں صدی ہے۔ قرآن مجید تو غلط نہیں ہو سکتا نا؟؟“

ذرا دیر بعد عاشق جان کو احساس ہوا کہ کمرے میں کوئی نہیں ہے تو وہ چپ ہو گئی۔

پھر اپنے سفید بالوں میں جوئیں ٹوٹ لئے ہوئے اس نے ایک آہ بھری۔

دریابی بی کے لئے لیٹا دو بھر ہو گیا۔ بکری اگر اس وقت بیا ہی تو وہ اکیلی اس کام سے نہیں نمٹ پائے گی۔ اسے اظہر کو جگانا پڑے گا۔

”سنوبکری تکلیف میں ہے۔“

دریابی بی نے میاں کی بات کی تعیل کی۔ اظہر اٹھ کر بیٹھ گیا۔ ”میں جا کر دیکھا ہوں۔ چراغ جلاو۔“ اظہر نے دروازہ کھولا اور دیکھا کہ بادل گھر گھر آ رہے ہیں اور ہوا تیز ہو گئی ہے۔

طوفان کسی گھڑی آ سکتا تھا۔ تالاب کنارے لگے پیڑ لگتا تھا ٹوٹ کر گر پڑیں گے۔  
یوں لگتا تھا جیسے جنگل ایک حصی ناقچ ناقچ رہا ہو۔ اور دیوانوں کی سی بنسی ہستا ہو۔  
چاروں طرف کراہنے کی سی آواز گونج رہی تھی۔

چراغ ہاتھ میں لئے، دریابی بی احتیاط سے آگے چلتی رہی۔ ”گائے کا باڑا گھر کے  
پاس تو بنالوں“ اظہر بولا۔ لیکن جگہ کہاں سے آئے گی۔ یہ تو رائے صاحبوں کی عنایت ہے کہ  
تالاب کنارے باڑا بنانے کی اجازت دے دی۔“

دریابی بی کو چراغ کی فکر تھی۔ اس نے اظہر کی بات نہیں سنی۔ گردوندوں کی گھنی  
جھاڑی کنارے پر پھیلی ہوئی تھی۔ اظہر نے ایک چھڑی سے اسے راستے سے ہٹایا۔ انہیں  
بڑی احتیاط سے پاؤں اٹھانا تھے۔ گڈنڈی کاٹنے دار ٹھینیوں سے بھری پڑی تھی۔ باڑے کے  
سامنے پہنچ کر انہوں نے سکھ کا سانس لیا۔ بکری کا کراہنا ب سنائی نہیں دے رہا تھا۔  
جیسے ہی انہوں نے باڑے کا دروازہ کھولا۔ سامنے جھاڑیوں میں سے ایک سفید  
چھڑا دوڑ کر نکل آیا۔

”دن ڈھلنے کہاں تھا تو کم بختی مارے؟“

اظہر کے پاس کھڑا چھڑا دم ہلائے، جارہا تھا۔ جیسے انہوں کی جھاڑ ان کے لاڈ کا  
پیش خیسہ ہو۔

دریابی بی نے اس کے گلے میں رسی ڈالی ورنہ اپنی ماں کا سارا دودھ پی جائے گا۔  
پہلے گایوں کا تھان تھا، بکریوں کا تھان دوسرا کونے میں تھا۔ جہاں اندھیرا زیادہ  
تھا۔

باڑے میں ہوا کا زور قدرے کم تھا۔ اس کے چاروں طرف گردوندے کی گھنی  
جھاڑیاں تھیں جو ہوا کے خلاف قلعہ کا کام دیتی تھیں۔

چراغ کپڑے دریابی بی بکریوں کے تھان تک گئی اور رخوشی سے اس کی آنکھیں  
چمک آئیں۔ بے بس بکری دوکالے میمنوں کو چاٹ رہی تھی۔

نال ابھی باہر نہیں آیا تھا۔ دریابی بی بولی، میں نکالتی ہوں اگر کہیں کہ اسے نگل گئی  
تو میمنوں کو دودھ پلانے کو پیسے کہاں سے آئیں گے اور یہ کیسے پنج پائیں گے؟“